

QORTI CIVILI - PRIM'AWLA

IMHALLEF : ONOR. DR. GINO CAMILLERI LL.D.

Seduta tat-28 ta' Gunju 2001

Citazzjoni numru 979/99 GC

Anthony Camilleri

vs

John Hinton

Il-Qorti

Rat ic-citazzjoni fejn l-attur ippremetta:-

Illi l-attur huwa kreditur tal-konvenut fis-somma ta' elfejn, erbgha mija, u hamsa u sebghin lira (Lm2,475) bilanc ta' prezz ta' servigi lilu resi konsistenti f'maggaginagg, irmonk, varar u gbid mill-bahar tal-lanca ta' l-ghamla 'Chris Craft' tal-konvenut, kif ukoll ta' xoghol fl-istess lanca u forniture ta' materjali ghall-istess, u dana kollu kif jirrizulta mill-kont hawn anness u markat Dok. AC 1;

Ukoll illi l-konvenut, interpellat diversi drabi sabiex ihallas u jnehhi l-lanca mill-yard ta' l-attur baqa' inadempjenti;

U ukoll illi jezistu l-elementi kollha rikjesti mil-ligi a tenur tal-Kapitolu 12 tal-Ligijiet ta' Malta, peress illi d-dejn huwa cert, likwidu u dovut u li fil-fehma ta' l-attur il-konvenut m'ghandu l-ebda eccezzjonijiet oppozitorji x'jaghti ghat-talba ta' l-istess attur;

Ghalhekk l-attur talab li l-konvenut jghid ghaliex m'ghandhiex din il-Qorti, dispensat is-smiegh tal-kawza skond id-disposizzjonijiet ta' l-Artikolu 167 et seq. tal-Kodici ta' Organizzazzjoni u Procedura Civili (Kap 12) tal-Ligijiet ta' Malta u in vista ta' l-affidavit ta' l-attur, hawn anness u markat Dok. AC2:

1. tikkundanna lill-konvenut ihallas lill-attur is-somma ta' elfejn erbgha mija u hamsa u sebghin lira (Lm2,475) bhala bilanc ta' prezz ta' servigi, xoghol u materjali lilu provduti kif intqal, u

2. tikkundanna lill-konvenut ihallas lill-attur l-imghax skond il-ligi mid-data li l-pagamenti kienu dovuti u dana skond l-ittra ufficjali tat-13 ta' Ottubru 1998 debitament notifikata lill-istess konvenut;

Bl-ispejjez komprizi dawk ta' l-ittri interpellatorji tas-7 ta' Ottubru 1998 u tal-21 ta' Ottubru 1998, ta' l-ittra ufficjali tat-13 ta' Ottubru 1998 u tal-konsult, kontra l-konvenut, minn issa nugnt ghas-subizzjoni tieghu;

Rat id-dikjarazzjoni ta' l-attur debitament konfermata bil-gurament u l-lista tax-xhieda tieghu;

Rat in-nota tal-eccezzjonijiet tal-konvenut fejn gie eccepit :

1. Illi preliminarjament it-talba attrici hija preskritta a tenur ta' l-artikolu 2146 (d) u 2156 (f) tal-Kap. 16 tal-Ligijiet ta' Malta;

2. Illi subordinatament u minghajr pregudizzju ghas-suespost, l-ammont reklamat mill-attur huwa eccessiv stante illi l-attur ma pprestax s-servizzi tieghu lill-konvenut tul il-perjodu kollu msemmi;

3. Illi, minghajr pregudizzju ghall-ewwel zewg eccezzjonijiet, ir-rati li bihom giet ikkalkolata s-somma pretiza mhumiex dawk miftiehna bejn il-partijiet, kif ser jigi ppruvat waqt it-trattazzjoni tal-kawza;

4. Illi inoltre l-ammont mitlub mill-attur mhux dovut stante li hemm lok li ssir tpacija, sew ghaliex il-konvenut ippresta s-servizzi tieghu lill-attur, ghal liema xoghol huwa baqa' ma thallasx, kif ukoll ghaliex gie nieqes certu materjal, apparat u spare parts minn fuq id-dghajsa in kwestjoni meta din kienet fil-kura u kustodja ta' l-attur;

5. Illi ghalhekk it-talbiet attrici huma nfondati fil-fatt u fid-dritt u ghandhom jigu respinti bl-ispejjez;

Rat id-dikjarazzjoni tal-konvenut debitament konfermata bil-gurament u l-lista tax-xhieda tieghu;

Rat l-atti l-ohra kollha tal-kawza u d-dokumenti esibiti;

Semghet il-partijiet;

Rat il-verbal tas-seduta tat-12 ta' Dicembru 2000;

Rat id-digriet taghha tad-19 ta' Gunju 2001;

Ikkonsidrat:

L-attur qed jippretendi li huwa kreditur tal-konvenut fis-somma ta' elfejn, erba mija, u hamsa u sebgħin liri maltin (Lm2,475) bilanc ta' somma akbar prezz ta' certi servigi resi mill-attur għall-beneficċju tal-konvenut. Skond l-attur dawn is-servigi jikkonsistu f'maggaginagg, irmonk, varar u gbid mill-bahar tal-lanca ta' l-għamla 'Chris Craft' proprjeta tal-konvenut, u jinkludu ukoll il-prezz ta' xogħol fuq l-istess lanca u forniture ta' materjali. L-attur qed jitlob il-kanonizzazzjoni ta' l-imsemmi kreditu;

Da parti tiegħu l-konvenut qed jeccepixxi illi t-talba attrici hi preskritta a tenur ta' l-artikolu 2146(d) u 2156(f) tal-Kapitolu 16 tal-Ligijiet ta' Malta. Subordinatament il-konvenut qed jissottometti illi l-ammont mitlub hu eccessiv stante illi s-servizzi ma gewx prestati mill-attur tul il-perjodu kollu reklamat mill-istess attur. Inoltre l-konvenut qed jippretendi li r-rati li bihom ikkalkola l-attur mhumiex dawk miftiehma u hemm lok li ssir tpacija, sew għaliex il-konvenut ippresta s-servizzi tiegħu lill-attur, kif ukoll għaliex il-konvenut sab li certu materjal, apparat u spare parts naqqsu minn fuq id-dghajsa meta din kienet fil-kustodja ta' l-attur;

Fl-ewwel lok trid tigi esaminata u deciza l-eccezzjoni dwar il-preskrizzjoni. Jidher li fil-pendenza ta' dawn il-proceduri l-konvenut abbanduna din l-eccezzjoni tal-preskrizzjoni. In effett huwa naqas li jgħamel provi specifkament dwar din l-eccezzjoni. Il-konvenut, dejjem għar-rigward ta' din l-eccezzjoni preliminari jgħamel referenza għall-artikolu 2146(d) tal-Kodici Civili, liema artikolu ma jesistix. Inoltre l-konvenut jgħamel referenza għall-provedimenti tal-2156(f) dejjem tal-Kodici Civili. Dan hu artikolu, li jista jigi definit bhala ta' natura generali, li jipprovdli li l-azzjonijiet għall-hlas ta' kull kreditu iehor li gej minn operazzjoni kummerċjali jew minn hwejjeg ohra jaqa bil-preskrizzjoni ta' hames (5) snin u dana meta l-istess kreditu ma jirrizultax li jaqa bi preskrizzjoni iqsar. Kif gia gie rilevati il-konvenut naqas li jipproduci provi u naqas li jgħamel sottomissjonijiet dwar din l-eccezzjoni. In vista ta' dan ma jistax jingħad li jirrizulta li dawn l-imsemmija provedimenti huma applikabbli għal dan il-kaz. Għalhekk l-eccezzjoni tal-preskrizzjoni kif sollevata mill-konvenut għandha tigi michuda. Għal kull buon fini għandu jingħad ukoll li jidher li l-konvenut diversi drabi ammetta li kellu jgħati l-ammonti in kwestjoni;

Is-sottomissjonijiet l-ohra kollha tal-konvenut ma jirrizultawx sufficjement privati. Jidher li l-kont tal-attur hu bbazat fuq ir-rati kurrenti li ukoll tbiddu maz-zminijiet u li jidher li l-konvenut kien jaf bihom. Jidher inoltre li d-dghajsa tal-konvenut inżammet fil-"yard" tal-attur għall-periodi twal u ma jirrizultax sufficjement li l-periodi indikati mill-attur huma zbaljati. Il-konvenut jippretendi li għandha ssir tpacija in vista tal-fatt li huwa għamel xi xogħol a favur tal-attur. Dan bl-ebda mod ma gie ppruvat, kif ukoll ma giex ipprovat li xi materjal, apparat u spare parts naqqsu minn fuq id-dghajsa meta din kienet fil-kustodja ta' l-attur;

Minn naha l-ohra t-talbiet attrici jirrizultaw sufficjement pruvati u ghalhekk ghandhom jigu akkolti. Di fatti jirrizulta li l-attur igestixxi "Boat Yard" u rrenda servigi lill-konvenut billi zamm ghandu fl-imsemmi "yard" lanca "Chris Craft", bl-isem "Summertime 2" proprjeta tal-istess konvenut. Jirrizulta li l-attur rrenda varji servizzi ohra bhal ma huma l-irmonk, varar u gbid mill-bahar tal-bicca tal-bahar in kwestjoni. Jirrizulta li saru xogholijiet ohra u li xi fornit xi materjal;

Ghal dawn il-motivi kollha:

Tiddeciedi billi fl-ewwel lok tichad l-eccezzjonijiet kollha tal-konvenut u billi fit-tieni lok tilqa t-talbiet attrici u b'hekk tikkundanna l-konvenut ihallas lill-attur is-somma ta' elfejn erbgha mija u hamsa u sebghin lira (Lm2,475) bilanc ta' somma akbar prezz ta' servigi, xoghol u materjali lilu provduti u dana bl-imghax skond il-ligi mid-data tal-presentata ta' dawn il-proceduri u cioe' mid-29 ta' April 1999 sad-data tal-effettiv pagament;

Spejjez kollha kontra l-konvenut.